



# न्याय साक्षी

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक दैनिक हो गया है। इसका सर्वे का कार्य आगे भी तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कक्षाएं।

RNI NO - CHHHN/2018/76480 || Postal Registration No-055/Raigarh DN CG || रायगढ़, मंगलवार 22 अक्टूबर 2019 || पृष्ठ-4, मूल्य 3 रूपए || वर्ष-02, अंक- 26

## महत्वपूर्ण एवं खास

### ट्रेन से कटकर एक ही परिवार की दो महिला और एक बच्ची की मौत

पलामू (आरएनएस)। झारखंड और बिहार की सीमा से सटे पलामू जिले में हादसे की खबर है। यहां ट्रेन से कटकर एक ही परिवार के तीन सदस्यों की मौत हो गई। घटना लालगढ़ स्टेशन के पास हुई। तीनों विश्रामपुर थाना क्षेत्र के लालगढ़ गांव की रहने वाली थीं। बताया जा रहा है कि सोमवार की सुबह 5:30 बजे हुई। मृतकों की पहचान लालगढ़ गांव निवासी रवींद्र कुमार चौधरी की पत्नी राधा देवी (32) और उनकी बेटी रश्मि कुमारी (12) एवं वीरेंद्र कुमार चौधरी की पत्नी सविता देवी (28) के रूप में हुई है। मिली जानकारी के अनुसार, राधा देवी, सविता देवी व रश्मि कुमारी एक ही परिवार से हैं। मॉर्निंग वॉक पर निकली दो महिलाओं के साथ एक बच्ची कॉसिंग पार करने के दौरान गरीब रथ ट्रेन की चपेट में आ गई। ट्रेन के पहिये के नीचे तीनों आ गईं। घटनास्थल पर ही राधा देवी, उनकी बेटी रश्मि के साथ-साथ सविता की भी मौत हो गई। पुलिस मामले की जांच में जुट गयी है।

### मोदी ने जोको को इंडोनेशिया का दोबारा राष्ट्रपति चुने जाने पर दी बधाई

नई दिल्ली (आरएनएस)। प्रधानमंत्री नरेन्द्र मोदी ने जोको विदोदो को इंडोनेशिया का दोबारा राष्ट्रपति चुने जाने पर बधाई दी है। प्रधानमंत्री ने अपने शुभकामना संदेश में कहा, 'हमारे नजदीकी समुद्री पड़ोसी देश इंडोनेशिया का दूसरी बार राष्ट्रपति बनने पर जोकोवी को बहुत-बहुत बधाई। मुझे विश्वास है कि उनके कुशल नेतृत्व में हमारी मैत्री और विस्तृत रणनीतिक साझेदारी और मजबूत होगी।'

### वाणिज्य और उद्योग मंत्री स्वीडन की दो दिन की यात्रा करेंगे

नई दिल्ली (आरएनएस)। वाणिज्य और उद्योग तथा रेल मंत्री पीयूष गोयल 23 अक्टूबर को स्टॉकहोम में भारत-स्वीडन आर्थिक, औद्योगिक और वैज्ञानिक सहयोग संयुक्त आयोग के 19वें सत्र में हिस्सा लेंगे। स्वीडन की विदेश व्यापार मंत्री सुअन्ना हॉलबर्ग और पीयूष गोयल सत्र की सह-अध्यक्षता करेंगे। स्वीडन का भारत में निवेश का लंबा इतिहास है। अक्टूबर, 2017 के आंकड़ों के अनुसार भारत में 170 से अधिक स्वीडन के संयुक्त उपक्रम और उसके स्वामित्व की सहायक इकाइयों का काम कर रहे हैं। स्वीडन भारत में 20वां सबसे बड़ा विदेशी निवेशक है और जनवरी, 2003 से जनवरी, 2017 के बीच उसने 8.51 अरब अमेरिकी डॉलर का भारत में निवेश किया है। भारत में काम करने वाली स्वीडन की बहुराष्ट्रीय कंपनियों अब निर्माण के अलावा सूचना प्रौद्योगिकी तथा अनुसंधान और विकास में भी हिस्सा ले रही हैं। भारत में स्वीडन सबसे अधिक निवेश ऑटोमोबाइल (362.20 मिलियन डॉलर), औद्योगिकी मशीनरी (162.09 मिलियन अमेरिकी डॉलर) तथा इंजीनियरिंग उद्योगों (115.67 मिलियन अमेरिकी डॉलर) में कर रहा है।

### आरटीआई कानून के दायरे में नहीं संस्थाओं की नीतियों पर निर्णय देना

नई दिल्ली (आरएनएस)। दिल्ली उच्च न्यायालय ने कहा कि किसी संस्थान के नीतिगत मसौदे पर कोई निर्णय देना अथवा नीतियों में बदलाव का निर्देश देना सूचना के अधिकार (आरटीआई) कानून के दायरे में नहीं आता है। उच्च न्यायालय ने यह टिप्पणी केन्द्रीय सूचना आयोग (सीआईसी) की उस याचिका को खारिज करते हुए की जिसमें 'बाल श्रम योजना' के तहत मेधावी छात्रों के चयन की वर्तमान नीति में बदलाव करने के लिए केन्द्र को निर्देश देने का अनुरोध किया गया था। न्यायमूर्ति जयंत नाथ ने आयोग के 11 नवंबर 2018 को मानव संसाधन विकास मंत्रालय को दिए आदेश को खारिज करते हुए कहा कि यह निर्देश 'सीआईसी की शक्तियों और वैधानिक ढांचे के परे है। अदालत ने यह आदेश मंत्रालय की उस अपील पर दिया जिसमें कहा गया था कि सीआईसी का आदेश कानून के अनुरूप नहीं है और जो निर्देश दिए गए हैं वे आरटीआई अधिनियम के दायरे से परे हैं। मंत्रालय की ओर से यह याचिका अधिवक्ता राहुल शर्मा और सी के भट्ट ने दाखिल की थी।

# छत्तीसगढ़ समेत 18 राज्यों की 51 विधानसभा और 2 लोकसभा सीटों के लिए मतदान जारी

नई दिल्ली (आरएनएस)। छत्तीसगढ़, महाराष्ट्र और हरियाणा में विधानसभा चुनावों के साथ आज 18 राज्यों की 51 विधानसभा सीटों और 2 लोकसभा सीटों पर उपचुनाव हो रहे हैं। जिन विधानसभा सीटों पर उपचुनाव हो रहे हैं उनमें उत्तर प्रदेश की 11, गुजरात की 6, बिहार की 5, असम की 4 और हिमाचल प्रदेश की 2, तमिलनाडु की 2, पंजाब की 4, केरल की 5, सिक्किम की 3, राजस्थान की 2 सीटें शामिल हैं। इसके अलावा अरुणाचल प्रदेश, मध्य प्रदेश, ओडिशा,



छत्तीसगढ़, पुडुचेरी, मेघालय और तेलंगाना की एक-एक विधानसभा सीट पर उपचुनाव के लिए वोट डाले जा रहे हैं। वहीं, बिहार की समस्तीपुर और महाराष्ट्र की सतारा लोकसभा सीट पर उपचुनाव हो रहे हैं। वोटिंग सुबह 7 से शाम 6 बजे तक होगी। नतीजे 24 अक्टूबर को आएंगे। पंजाब की चार सीटों फगवाड़ा, दाखा, मुकेरियां और जलालाबाद पर उपचुनाव के लिए मतदान होगा जिसमें 33 प्रत्याशी दौड़ में हैं और

शामिल हैं। तेलंगाना की हुजूरनगर विधानसभा सीट पर होने वाले उपचुनाव में सत्तारूढ़ टीआरएस और विपक्षी कांग्रेस, बीजेपी और टीडीपी के बीच मुकाबला है। पुडुचेरी के कामराजनगर सीट के लिए भी आज वोटिंग है। हिमाचल प्रदेश की दो विधानसभा सीटों धर्मशाला और पच्छद में भी आज वोटिंग है। इन दोनों सीटों के मौजूदा विधायक क्रमशः सुरेश कश्यप और किशन कपूर इस साल मई में हुए चुनाव में लोकसभा के लिए चुने गए थे।


अरुणाचल प्रदेश की खोंसा पश्चिम विधानसभा सीट पर उपचुनाव मैदान में केवल दो निर्दलीय उम्मीदवार हैं। तमिलनाडु की विक्रवंदी और नानुगुनेरी विधानसभा सीट के लिए भी आज वोटिंग है। असम में 4 विधानसभा सीटों- रंगपारा, सोनारी, रतबारी और जिनिया पर उपचुनाव है। इन सीटों पर 20 उम्मीदवार मैदान में हैं। इसके अलावा सिक्किम की 3 विधानसभा सीटों पोकलोक कामरंग, गंगटोक और मरताम-रुमेटेक में वोटिंग है। उत्तर प्रदेश की जिन विधानसभा सीटों पर

उपचुनाव हो रहा है उनमें गंगोह, रामपुर, इगलास (सुरक्षित), लखनऊ कैंट, गोविन्दनगर, मानिकपुर, प्रतापगढ़, जैदपुर, जलालपुर, बलहा और घोसी शामिल हैं। इन सीटों पर अलग-अलग पार्टियों से कुल 110 उम्मीदवार मैदान में हैं। राजस्थान की मंडावा (झुन्डुनू) एवं खींवर (नागौर) दो विधानसभा सीटों पर उपचुनाव के लिए वोटिंग है। बिहार में पांच विधानसभा सीटों और समस्तीपुर लोकसभा सीट के लिए हो रहे उपचुनाव में 51 उम्मीदवार अपनी किस्मत आजमा रहे हैं। उपचुनाव में कुल 32 लाख 27 हजार 282 मतदाता अपने मताधिकार का इस्तेमाल करेंगे। इनमें इनमें 16 लाख 96 हजार 404 पुरुष व 15 लाख 26 हजार 683 महिला मतदाता और 82 थर्ड जेंडर के मतदाता शामिल हैं। इनके अतिरिक्त 4113 सर्विस वोटर भी अपना वोट डालेंगे। इसके अलावा गुजरात में अमराईवाड़ी, खेरातू, थराद, लुणावाडा, बयाड और राधनपुर विधानसभा सीटों पर उपचुनाव के लिए वोटिंग चल रही है। वहीं, मध्य प्रदेश की झाबुआ सीट पर वोट डाले जा रहे हैं।

## सरकार सीमा पर बुनियादी ढांचे को सहारा देने के लिए प्रतिबद्ध: राजनाथ

नई दिल्ली (आरएनएस)। रक्षा मंत्री राजनाथ सिंह ने एक बार फिर दोहराया है कि सरकार देश में शांति को कम करने के किसी भी खतरे से प्रभावी तरीके से निपटने के लिए सीमा पर बुनियादी ढांचे को सहारा देने के लिए दृढ़ संकल्प है। राजनाथ सिंह सामरिक दृष्टि से महत्वपूर्ण कर्नल चेवांग रिनचेन सेतु का आज उद्घाटन कर रहे थे। श्योक नदी पर सीमा सड़क संगठन (बीआरओ) द्वारा निर्मित पुल पूर्वी लद्दाख में दुरबुक और दौलत बेग ओल्डी को जोड़ता है। रक्षा मंत्री ने कहा, 'वर्तमान सुरक्षा का आंतरिक और अभिन्न मसला है। यहां तक कि चीन के राष्ट्रपति भी सीमाओं को मजबूत बनाना समय की

मांग है। सीमा क्षेत्र का विकास हमारी सरकार की योजना का एक अभिन्न अंग है और यह सेतु उस रणनीति का एक हिस्सा है। उन्होंने कहा, 'भारत चीन के साथ सौहार्दपूर्ण संबंध साझा करता है। सीमा के मुद्दे पर दोनों देशों के बीच मतभेद हैं, लेकिन इस मुद्दे को काफी समझदारी और जिम्मेदारी के साथ निपटया जा रहा है। दोनों देशों ने स्थिति को और भड़काने अथवा हाथ से निकलने की इजाजत नहीं दी है। रक्षा मंत्री ने कहा, 'कश्मीर भारत का आंतरिक और अभिन्न मसला है। यहां तक कि चीन के राष्ट्रपति भी जिनपिंग ने प्रधानमंत्री नरेन्द्र मोदी के



साथ महाबलीपुरम में हुई बैठक में कश्मीर का जिक्र नहीं किया। आतंक के खिलाफ कार्रवाई के संबंध में चीन का हाल का बयान भी महत्वपूर्ण है। उन्होंने कहा कि लद्दाख को एक अलग संघ शासित प्रदेश बनाने के फैसले के साथ ही सरकार ने लोगों के लंबे समय की मांग पूरी की है, जो अब क्षेत्र में विकास के नये द्वार खोलेंगे। उन्होंने कहा, 'देश के अन्य भागों की तरह, लद्दाख अब निवेश स्थल बन जाएगा। यहां अब

राजस्व और स्थानीय लोगों के लिए रोजगार के अवसर बढ़ेंगे। उन्होंने कहा कि अनुच्छेद 370 को हटा देने से आतंकवाद और पृथकतावाद का खात्मा हुआ है, जिसके कारण आजादी के बाद हजारों निर्दोष लोगों की जान गई। उन्होंने कहा, इस फैसले से मानवाधिकार मजबूत होंगे और क्षेत्र में महिलाएं सशक्त होंगी। राजनाथ सिंह ने कर्नल चेवांग रिनचेन सेतु को सकारात्मक बदलाव और देश के चहुंमुखी विकास के सरकार के संकल्प का प्रतीक बताया।

## पांच मंजिला होटल में लगी भीषण आग, बचाव कार्य जारी



इंदौर (आरएनएस)। मध्यप्रदेश के इंदौर के विजय नगर क्षेत्र स्थित एक पांच मंजिला होटल में आज सुबह आग लग गई, जिसे बुझाने के प्रयास किए जा रहे हैं, हालांकि अभी तक आग पर काबू नहीं पाया जा सका है। दमकल सूत्रों के अनुसार होटल में लगी आग पर काबू पाने पांच दमकल वाहनों के साथ दो दर्जन दमकल कर्मचारी प्रयास में जुटे हुए हैं। मौके पर पहुंची पुलिस और जिला प्रशासन के अधिकारियों ने एहतियातन आग प्रभावित क्षेत्र के आसपास का हिस्सा खाली करवा लिया है। पुलिस और स्थानीय लोगों की मदद से राहत और बचाव कार्य जारी है। कई लोगों को होटल से सुरक्षित बाहर निकाल लिया गया है। हालांकि कुछ लोगों के अभी भी होटल में फंसे होने की आशंका है। आग पर फिलहाल काबू नहीं पाया जा सका है।

## भारत आतंकवाद के खिलाफ जीरो टॉलरेंस की नीति जारी रखेगा: रेड्डी

नई दिल्ली (आरएनएस)। केन्द्रीय गृह राज्य मंत्री जी. किशन रेड्डी ने कहा कि भारत आतंकवाद के खिलाफ अपनी जीरो टॉलरेंस की नीति जारी रखेगा। रेड्डी आज गुवाहाटी में असम पुलिस द्वारा आयोजित पुलिस स्मृति दिवस कार्यक्रम को संबोधित कर रहे थे। उन्होंने कहा कि भारतीय सैन्य बल देश की आंतरिक सुरक्षा पर आने वाले सभी खतरों का मुंहतोड़ जवाब देने में सक्षम है। स्मृति फेड के दौरान अपने संबोधन में रेड्डी ने

कहा कि पूरा देश पुलिस स्मृति दिवस पर हमारे पुलिस कर्मियों और उनके परिजनों को सलामी देता है और अपने कर्तव्य निर्वहन के दौरान शहीद हुए पुलिस कर्मियों को गर्व से याद करता है। असम पुलिस की उत्कृष्ट सेवाओं को रेखांकित करते हुए रेड्डी ने कहा कि कई दशकों से अलगाववाद और उग्रवाद का सामना करने के दौरान असम पुलिस ने अदम्य साहस, शक्ति और पेशेवर गुणों का परिचय दिया है। उग्रवाद, अलगाववाद और अपराध से लड़ने और सीमावर्ती इलाकों में सुरक्षा सुनिश्चित करने व कानून व व्यवस्था को बनाए रखने तथा बाढ़ व अन्य प्राकृतिक आपदाओं के दौरान सहायता प्रदान करने में असम पुलिस कर्मियों ने अपने जीवन की आहुति दी है।

## असम राइफल्स ने अपने शिविर पर हमले की कोशिश विफल की

कोहिमा (आरएनएस)। असम राइफल्स के जवानों ने सोमवार को नागालैंड में मोन जिले के पुराने और नये चेलोइशो गांव के बीच स्थित अपने शिविर पर नेशनल सोशलिस्ट ऑफ नागालैंड-खापलांग (युग आंग गुट) के हमले की कोशिश को विफल कर दिया। एनएससीएन-के (वाईई) के सदस्यों ने आज तड़के लगभग सवा दो बजे असम राइफल्स के शिविर पर हमला कर दिया। इसके बाद असम राइफल्स के जवानों ने जवाबी कार्रवाई करते हुए हमलावरों को खदेड़ दिया और हमले को विफल कर दिया। रक्षा विभाग के जन संपर्क अधिकारी लेफ्टिनेंट कर्नल सुमित शर्मा ने बयान जारी कर बताया कि अंतिम दौर पर चल रही नागा शांति प्रक्रिया को बाधित करने के लिए एनएससीएन-के (वाईई) के उग्रवादियों ने भारत-म्यांमार सीमा के पास नागालैंड में मोन जिले के चेल क्षेत्र में स्थित शिविर



पर आज तड़के हमला किया। उन्होंने बताया कि असम राइफल्स के सतर्क जवानों ने तत्काल जवाबी कार्रवाई करते हुए हमले को विफल कर दिया। जवानों की कार्रवाई के बाद उपद्रवी तत्काल वहां से भाग निकले। असम राइफल्स के जवानों ने उपद्रवियों को पकड़ने के लिए आसपास के क्षेत्रों में बड़े पैमाने पर तलाश अभियान शुरू किया है। उन्होंने कहा कि एनएससीएन-के (वाईई) की यह कार्रवाई उनकी हताशा को दर्शाता है। संगठन राज्य में अशांति फैलाने की कोशिशों में विफल रहने और एस.एस. मेजर जनरल यान्गंग उर्फ मोपा और एस.एस. किलोनसर (मंत्री) इमी ए.ओ. जैसे शीर्ष नेताओं की गिरफ्तारी के कारण बौखला गया है।

## केरल में भारी बारिश की चेतावनी, विद्यालयों में छुट्टी घोषित

तिरुवनंतपुरम (आरएनएस)। केरल में मौसम विभाग ने सात जिलों में 'ऑरेंज अलर्ट' जारी किया है और भारी बारिश के अनुमान के मद्देनजर राज्य के दो जिलों तिरुवनंतपुरम तथा एर्नाकुलम में सोमवार को विद्यालयों में अवकाश घोषित कर दिया गया। राज्य में उत्तर-पूर्व मौनसून के सक्रिय होने के कारण अगले चार दिन तक भारी बारिश होने के आसार हैं। एक आधिकारिक विज्ञप्ति में बताया गया है कि राज्य के एर्नाकुलम, त्रिवेंद्रम, त्रिशूर, पलक्कड, मलप्पुरम, अलापुझा और वायनाड जिले में आज के लिए 'ऑरेंज अलर्ट' जारी किया गया है। मौसम विभाग ने बताया कि तिरुवनंतपुरम जिले में कुछ जगहों पर 115 से 204.5 मिलीमीटर बारिश हो सकती है। कोल्लम, पतनमतित्तु, एर्नाकुलम,



इडुक्की, त्रिशूर, मलप्पुरम, कोट्टिकाटोड, वायनाड, कासरगोड तथा कन्नूर जिले में 23 अक्टूबर के लिए 'ऑरेंज अलर्ट' जारी किया गया है। इसके अलावा कोझिकोड, मालापूरम, कन्नूर तथा कासरगोड जिले में 24 अक्टूबर के लिए 'ऑरेंज अलर्ट' जारी किया गया है। तटीय केरल में 45 से 55 किलोमीटर की रफ्तार से हवाएं चलने की संभावना है। मछुआरों को समुद्र में नहीं जाने की सलाह दी गयी है। लक्षद्वीप में भी 45 से 55 किलोमीटर की रफ्तार से हवाएं चल सकती हैं।

## ट्रेनिंग के दौरान हादसे में 3 अमेरिकी सैनिकों की मौत

वॉशिंगटन। अमेरिका के जॉर्जिया प्रांत में रिविवा को ट्रेनिंग के दौरान हुए हादसे में 3 सैनिकों की मौत हो गई। 3 अन्य सैनिक घायल हैं। अमेरिकी सेना ने इस बारे में नहीं बताया है कि हादसा कैसे हुआ। सिर्फ इतना बताया गया कि जॉर्जिया के फोर्ट रिटवर्ट में सैन्य अभ्यास के दौरान हादसा हुआ। सेना ने अपने बयान में कहा है कि हादसे की जांच की जा रही है। अमेरिकी सेना की तरफ से जारी बयान में बताया गया है, हादसे की चपेट में 6 सैनिक आए, जिनमें से 3 की मौके पर ही मौत हो गई। बाकी 3 को विन आर्मी कम्प्यूनिटी हॉस्पिटल में भर्ती कराया गया है, जहां उनका इलाज चल रहा है और उनकी चोटों का आंकलन किया जा रहा है। अमेरिकी न्यूज चैनल सीएनएन के मुताबिक, सैनिक एक बख्तरबंद गाड़ी पर सवार थे जो पानी में गिर गई। सीएनएन की रिपोर्ट के मुताबिक, 2 घायल सैनिकों को अस्पताल से छुट्टी मिल गई है।

## भारत-अमरीका व्यापार वार्ता सही दिशा में: गोयल

नई दिल्ली (आरएनएस)। केन्द्रीय वाणिज्य और उद्योग मंत्री पीयूष गोयल ने कहा है कि भारत और अमरीका के आपसी संबंध सबसे बेहतरीन दौर में हैं और अब दोनों के बीच व्यापारिक संबंध बढ़ाने की भी अच्छी संभावनाएं बन रही हैं। गोयल आज नई दिल्ली में अमरीका-भारत रणनीतिक साझेदारी मंच (यूपएसआईएसपीएफ) के दूसरे वार्षिक इंडिया लीडरशिप सम्मेलन को संबोधित कर रहे थे। भारत और अमरीका के बीच व्यापार वार्ता का जिक्र करते हुए वाणिज्य और उद्योग मंत्री ने कहा कि यह सही दिशा में आगे बढ़ रही है। भारत अमरीका से प्रौद्योगिकी नवाचार, कौशल और गुणवत्तायुक्त शिक्षा के क्षेत्र में सहयोग की अपेक्षा रखता है और बदले में अमरीकी



कारोबारियों और अमरीकी कंपनियों के देश में एक आकर्षक बाजार और कुशल श्रम-बल उपलब्ध कराने के लिए तैयार है। गोयल ने यूपएसआईएसपीएफ को बताया कि वाणिज्य और उद्योग मंत्रालय भारत में निवेश के इच्छुक लोगों के लिए एकल खिड़की व्यवस्था शुरू करने जा रहा है। उन्होंने इसके लिए नये विचार और सुझाव आमंत्रित किये। केन्द्रीय मंत्री ने सम्मेलन में उपस्थित लोगों को बताया कि उनका मंत्रालय भारत में विनिर्माण इकाई लगाने वाले कंपनियों के लिए लाइजिस्टिक सेवाओं की लागत कम करने के उपाय भी खोजे जा रहे हैं।